

# انتخاب

(۱)

## ہمارے بعض قدامت پسند علماء و فقہاء

الدکتور مصطفیٰ السباعی شام کے ایک ممتاز عالم اور مشہور اہل قلم تھے۔ موصوف کا حال ہی میں انتقال ہوا ہے۔ مرحوم جامعہ دمشق میں فقه اسلامی کے شعبہ کے ”رئیس“ تھے۔ آپ کا طبقہ علماء کے راسخ العقیدہ اور قدامت پسند گروہ میں شمار ہوتا ہے۔ اور آپ کے مضامین کے اردو تراجم بالخصوص ہمارے ہاں کے آن رسائل میں چھپتے ہیں جو روایت ہستی میں انہما پسند واقع ہوئے ہیں۔

مرحوم کی ایک کتاب ”اشتراكية الاسلام“ بہت مشہور ہے۔ اس کے آخری باب کا عنوان ہے ”مع المعتبرين“۔ یہاں اس باب کا خلاصہ اردو میں پیش کیا جا رہا ہے۔

محمد سرور

اس وقت ہمیں جن مشکلات سے دو چار ہونا پڑ رہا ہے۔ آن سے نظر کے سلسلے میں ہمارے ہاں تین گروہ ہو گئے ہیں۔

پہلا گروہ ہے۔ وہ ہے جو اس پر یقین رکھتا ہے کہ آمت اسلامیہ کے پاس جو بھی ذہنی ورثہ اور دینی عقائد ہیں آن میں موجودہ

مشکلات کو حل کرنے کی کوئی صلاحیت نہیں ۔ چنانچہ یہ گروہ مغربی تہذیب کی طرف متوجہ ہے ۔ اور اسی میں حل ڈھونڈتا ہے ۔ یہ گروہ اس معاملے میں اس حد تک آگے بڑھ گیا ہے کہ اس کے پاس نہ اپنا فکر ہے اور نہ اپنی مستقل شخصیت اور مغربی تہذیب کی ہر بات کو وہ پسند کرتا ہے ۔ اور جو آس کے معیار پر ہو ری نہیں آترتی آس پر ہلہ بول دیتا ہے ۔

**دوسرा گروہ :-** یہ گروہ اس امر پر ایمان رکھتا ہے کہ ان مشکلات کا اسلام میں حل موجود ہے لیکن اس کا یہ ایمان، ایمان بالغیب ہے ۔ چنانچہ ایمان رکھنے کے باوجود یہ گروہ نہیں جانتا کہ ان مشکلات کو اسلام کیسی حل کر سکتا ہے نیز اس گروہ کا خیال ہے کہ جس طرح خلفائے راشدین کے دور میں اسلام کی عملی تطبیق کی گئی تھی ۔ بعینہ اپنی اشکال میں آج بھی آس کی عملی تطبیق ممکن ہے ۔

یہ گروہ زیادہ ترقیاء و علمائے شریعت کا ہے ۔ اور یہ آج کے اسلامی معاشرہ و اجتماع کی مشکلات کو سمجھنے سے بہت زیادہ دور ہیں ۔ اس معاملے میں آن کا موقف ہمیشہ منفی ہوتا ہے ۔ اور وہ لیے دے کے لوگوں کو صرف یہی بات کہتے ہیں کہ اسلام کی طرف لوٹو، اور اسی سے ہم اپنی تمام مشکلات سے نجات پائیں گے ۔ لیکن کیسے؟ اور کس حد تک؟ اور یہ کہ وہ مشکلات جن سے نہ تو سلف، خلفائے راشدین اور نہ آن کے بعد کے دور میں واقع تھے، آن کے بارے میں اسلام کی کیا رائے ہے؟ ان کے پاس کوئی جواب نہیں ۔

اس سے بھی بڑھ سکر یہ کہ یہ فقهاء و علماء ان مشکلات کو اسلامی اصولوں اور آن کے عمومی مقاصد کی روشنی میں حل کرنے کی ہر کوشش کی مخالفت کرتے ہیں ۔ بلکہ جس طرح خود رسول اللہ صلی اللہ علیہ وسلم نے ان نصوص دینی کی عملی تطبیق کی اور جیسیے دور اجتہاد میں علمائے سلف نے ان نصوص دینی کو صحیح، سچے اور روشن طریقے پر سمجھا ۔ اور یقیناً یہ اسلام کی روح اور آس کے عمومی نصب العینوں کے عین مطابق تھا ۔ اگر اسی کی روشنی میں موجودہ مشکلات کو حل کرنے کی کوشش ہوتی ہے ۔ تو

یہ حضرات اس کی بھی مخالفت کرتے ہیں ۔ فقهاء و علماء کا یہ گروہ ان کوششوں کے ضمن میں جو بھی حل پیش کئے جائے ہیں، آن کی مخالفت میں یہ لوگ فقهاء اور بعض دوسروں کے آفوال سے دلیل لاتے ہیں، جو اس دور کے تبعی، جب عقل اسلامی جامد ہو گئی ۔ معاشرہ اسلامی کو بدعت کا زنگ لگ گیا ۔ تشریع کے مقاصد بہلا دینے کئے بلکہ رسول اکرم علیہ الصلوٰۃ والسلام اور خلفائے راشدین کی تاریخ اور دینی نصوص کی جس طرح صحیح عملی تطبیق ہوئی، آسے بھی بہلا دیا گیا ۔

ان فقهاء و علماء کے نزدیک شریعت ہس بھی فقہی آراء ہیں، جو بعد کے ادوار میں سرتب ہوئیں، جن میں اکثر کا ہماری موجودہ مشکلات سے کوئی میل نہیں اور نہ وہ وسیع المشرب شریعت کی روح سے، جو عدل، حق اور لوگوں کے لئے دنیوی اور اخروی سعادت کے ساتھ اٹی ہے، ہم آہنگ ہیں ۔

یہی وہ حضرات ہیں، جو معاشرے میں ایک طویل مدت سے اسلام کے نام سے باتیں کر رہے ہیں، اور انہوں نے اسلام کو عملاً ایک ایسے مقام پر لاکھڑا کیا ہے، جو مسلمانوں کی مشکلات حل کرنے سے عاجز ہے، جو تنگی، تکلیف اور محیبت ہی میں برقرار رہ سکتا ہے اور اجتماعی ظلم اور انتہائی پستی ہی کے ساتھ چل سکتا ہے، جس میں کہ مسلمان کئی صدیوں سے زندگی گزار رہے ہیں ۔

ان میں اور مقدم الذکر پہلے گروہ میں سعرکہ کارزار گرم ہے ۔ اس گروہ کے خلاف آن کے هتھیار کفر و الحاد کے الزام ہیں ۔ اور اس گروہ کے پاس ان کے خلاف رجعت پرستی اور جمود کے هتھیار ہیں ۔ اب مجموعی طور پر جہاں تک مسلمان جمہور کا تعلق ہے، وہ اپنے ایمان واذعان اور اپنے دین سے اپنے قانون ہونے کی وجہ سے ان فقهاء کی بات منترے پر اکثر آمادہ رہتے ہیں ۔ چنانچہ وہ ان فقہاء کی تائید کرتے ہیں اور آن کے پیچھے چلتے ہیں ۔ اگر ان فقهاء کی اس کے علاوہ کوئی دوسری عقلیت ہوتی اور وہ منفیت کا شکار نہ ہوتے، تو بہت ممکن تھا کہ وہ ایک ہمہ گیر اجتماعی اصلاح کو بروئے کار لانے کے لئے ایک

بڑی قوت بن سکتے۔ لیکن وہ اس بارے میں کچھ بھی نہ کر سکتے۔ اور عالمِ اسلامی پر مغربی تہذیب کا دباو برابر بڑھتا گیا۔ اس کے ساتھ ساتھ خاص طور پر پہلی جنگ عظیم کے بعد سے اس تہذیب سے مسلمانوں کا اتصال زیادہ ہوتا گیا۔ ہمارے مدارس اور ہماری اعلیٰ درس گاہوں میں وہ علم و معرفت جو مغربی تہذیب کے رنگ میں رنگ ہوئی تھی، پھیلتی چلی گئی اور اس کی وجہ سے مسلمان جمہور کا ان فقہاء سے جو ان کی مشکلات کا حل پیش کرنے سے عاجز رہے تھے، اعتمادِ رائل ہونا شروع ہو گیا۔ جہاں تک مغربی تہذیب کے علمزداروں کا، جس پر کہ اسلام سے دشمنی کی بالخصوص اور تمام مذاہب کی دشمنی کی بالعموم مہر لگ چکی تھی، تعلق ہے، ان پر و مسلمان جمہور کا پہلے ہی سے اعتماد نہ تھا۔

اوپر کے ان دو گروہوں کی باہم معرکہ آرائی کے نتیجہ میں ایک تیسرا گروہ ابھرتا ہے، جس کا موقف ان دونوں کے بینج میں ہے، اگرچہ یہ اپنے اصول و مبادی میں پہلے گروہ کی بہ نسبت فقہاء سے زیادہ قریب ہے۔ یہ گروہ موجودہ مشکلات حل کرنے کے لئے آگے بڑھتا ہے۔ اس گروہ کا کہنا ہے کہ اسلام ہماری تمام اجتماعی مشکلات کا حل کرسکتا ہے۔ چنانچہ اس لحاظ سے یہ گروہ اور اوپر کے فقہاء باہم متفق ہیں، لیکن ان سے یہ ان مشکلات کو سمجھنے ان کے تصور اور ان کے حل کے بارے میں اختلاف رکھتا ہے، بالکل یہ اسلام کو سمجھنے اور اس کے عمومی مقاصد کی تعین میں بھی ان سے اختلاف رکھتا ہے۔ اور جہاں تک مذکورالصدر پہلے گروہ کا تعلق ہے، جو مغربی تہذیب کا علم بردار ہے۔ اس کا امت اسلامیہ کے دینی عقائد اور اس کے ذہنی ورثی کے بارے میں جو موقف ہے، اور جس طرح وہ مغربی تہذیب کی ہر چیز کو صحیح سمجھتا ہے، تیسرا گروہ کا اس بنا پر اس سے اختلاف ہے۔

اس تیسرا گروہ کی رائی میں مغربی تہذیب انسانوں کو سعادت سے ہم کنار کرنے کی قدرت نہیں رکھتی۔ اور نہ وہ ایسی اساس پر کھڑی ہے، جس سے کہ دنیا کو امن و آسودگی مل سکتی ہے۔ اس گروہ کے نزدیک یہ تہذیب اضطراب، حیرانگ اور شقاوت کا شکار ہے اور زوال کی طرف جا رہی ہے۔ اور وہ اس قابل

نہیں کہ اس کے ذریعہ ہماری اجتماعی مشکلات کی حقیقی اصلاح ہو سکے۔ اس گروہ کی رائے میں یہ مغربی تہذیب ایک صحت مند فکری و اجتماعی مسلک کے لئے کوئی اچھا نمونہ بھی نہیں۔

غرض اس تیسرے گروہ نے بیج کا موقف اختیار کیا ہے۔ اور مسلمان جمہور کو اسی سے اپنے شاندار مستقبل کے لئے ایک صحیح قیادت کی توقع ہے۔ اگر اس گروہ کی اپنی بعض مخصوص مشکلات نہ ہوتیں، اس سے منہاج و مسلک کی بعض غلطیوں کا ارتکاب نہ ہوتا، اور اسے مشکل و سخت حالات و ظروف سے دو چار نہ ہونا پڑتا، تو یہ گروہ یقینی طور پر عالم اسلامی کی قیادت فکری میں پیش پیش ہوتا۔ اور آج کے اسلامی معاشرے کی تمام جمتوں کی جامع اصلاح تکمیل پذیر ہو جاتی ۔۔۔

[ آگے چل کر دوسرا گروہ یعنی فقهاء کی طرف سے الدکتور السباعی کی کتاب پر جو اعتراض کئے گئے، ان کے سلسلے میں مرحوم لکھتے ہیں : ]

”نصوص اسلام کو سمجھنے نیز معاشرے کی مشکلات کو سمجھنے کے بارے میں ہمارا اپنا ایک موقف ہے، اب جو شخص بھی قرآن، سنت اور خلفائی راشدین کے عمل میں نصوص شریعت کا مطالعہ کرے گا، اسے اس بات میں کوئی شک نہیں رہے گا کہ نصوص شریعت کی بنیاد ان تین بڑے اصولوں پر قائم ہے۔

اول - وہ امور و مصالح جن کی لوگوں کو ضرورت رہتی ہے، ان کو بروئی کار لانا۔ شریعت لازماً اجتماع کی مصلحت کا خیال رکھتی ہے، اور مصلحت وہ ہے ’جس سے عقلاء‘ علوم شرعی کے مطالعہ کرنے والے اور ماہرین اجتماعیات مصلحت قسمیں کریں۔

دوم - جب لوگوں کی مصلحتیں ایک دوسرے سے متعارض ہوں، تو ان میں عدل و انصاف کا قیام، خواہ امن میں بعض لوگوں کو کتنی بھی تکلیف ہو۔

سوم - انسانی اجتماع میں صحت مند ارتقاء کو بروئی کار لانا - اجتماعی زندگی کی مختلف جمتوں میں جو ارتقاء ہوتا ہے، اسلام اس میں مدد را نہیں پنتا۔ اگر وہ ارتقاء ضروریات زندگی، عم اور فکر کے ارتقاء کا حصی نتیجہ ہے۔

ہمارا یہ پختہ اعتقاد ہے کہ یہی تین اصول ہیں، جو تمام نصوص شریعت کی بنیاد ہیں -

انہی کی یہ نصوص شریعت قائم کرتی ہیں - اور انہی کی دعوت دیتی ہیں - پس ہروہ اجتہاد، اور رائے نص فقہی جو ان تین اصولوں میں سے کسی سے متصادم ہو، خواہ اس کا کہنئے والا کوئی بھی ہو وہ ہمارے نزدیک قابل ترک ہے۔ کیونکہ یہ شریعت کی روح اور زندگی میں اس کی اجتماعی دعوت کے منافی ہے -

باقی رہا معاشرہ و اجتماع کی مشکلات کے معاملے میں ہمارا موقف - تو ہمارے نزدیک ان مشکلات کا گھبرا مطالعہ کرنا اور اجتماع کے ہر گروہ سے پڑی طرح واقف ہونا امر واجب ہے تاکہ مشکلات کا اندازہ ہو، آن کے اسباب کا پتہ چلے اور اس طرح دعوت اسلام کے مطابق ان کا جو عملی حل ہو سکتا ہے، اس کا طریقہ کار معلوم کیا جائے - نصوص کو اس طرح سمجھنے اور اجتماع کی مشکلات کے اس طرح تعین کرنے میں ہمارا اپنے بعض فاضل فقہاء سے جو ہمارے معارض ہیں، اختلاف ہے -

یہ حضرات شریعت کو جزوًا جزوًا، الگ الگ کر کے بغیر اس کے عمومی نصب العین اور زندگی کے لئے اس کی ہمہ گیر و جامع دعوت کو سامنے رکھئے سمجھتے ہیں - پھر وہ یہ کرتے ہیں کہ شریعت کے بعض احکام تو یاد رکھتے ہیں، لیکن بعض بھلا دیتے ہیں - حالانکہ یہ سب ایک وحدت ہیں، اور انہیں الگ الگ نہیں کیا جا سکتا - مزید برآں یہ حضرات فقہائے متأخرین کے اقوال کو بہت اہمیت دیتے ہیں اور انہیں گویا یہ نازل شدہ شریعت سمجھتے ہیں کہ نہ تو ان سے اعراض ہو سکتا ہے اور نہ ان کی مخالفت اور نہ ان اقوال والوں کی خواہ یہ اقوال شریعت کی روح اور اس کے عمومی مقاصد سے کتنے بھی مخالف ہوں، تردید کی جا سکتی ہے اس علاوہ یہ حضرات اُس ارتقا سے، جو فقہائے متأخرین کے زمانے کے گذرنے کے بعد اس زمانے میں اسلامی اجتماع معاشرہ میں واقع ہو چکا ہے، بالکل یہ خبر ہیں - اب اللہ کے دبن میں تفہم کا تو ان سے یہ حتمی تقاضا تھا کہ مسلمانوں

کے اوضاع و اطوار میں جو تبدیلیاں آچکی ہیں، وہ شریعت کے اصولوں اور اس کے نصوص کی روشنی میں، نہ کہ ان فقہی اجتہادی نصوص کی روشنی میں جو ایک خاص ماحول، ایک خاص زمانے اور ایک خاص فکری فضا میں نشوونما پائیں آن سے عمدہ براہوں۔

اور آخر میں یہ کہ یہ حضرات جس اجتماع و معاشرہ میں زندگی گزار رہے ہیں، اس سے صرف سرسی طور پر ہی ربط و اختلاط رکھتے ہیں، اس نئے وہ بعض مظاہر سے دھوکا کھا جاتے ہیں، اور انہیں اچھا سمجھنے لگتے ہیں، حالانکہ آن کے پیچھے بہت خرابیاں اور ظلم ہوتا ہے۔

پھر یہ کہ جب کبھی وہ اپنے گھروں سے نکلتے ہیں، تو اکثر اوقات انہی مسجدوں اور مدرسوں ہی میں جاتے ہیں۔ اور جب وہ راستوں میں سے گزرتے ہیں، تو اپنی نگاہیں نیچی رکھتے ہیں۔ تاکہ منکرات نہ دیکھیں۔ وہ یہ سوچتے ہی نہیں کہ تاجریوں سے ان کے بازاروں میں مذدوروں سے ان کے گھروں میں اور عام لوگوں سے ان کی میں خلط ملٹ ہوں تاکہ وہ دیکھیں کہ کیا کرتے ہیں۔ آن کو کن مشکلات کا سامنا کرنا پڑ رہا ہے اور کن زھروں اور خطروں کا وہ نشانہ بن رہے ہیں ہمارے ان حضرات میں سے بعض یہی کافی سمجھتے ہیں کہ ان کی مج اس میں بس کسی آنے والے نے تاجریوں کی بد معاملگی، عورتوں کے لباس اور نوجوانوں کے اخلاق کی شکایت کر دی اور اس پر لگے وہ ان باتوں کی مذمت کرنے اور چیخنے۔ بغیر اصل مشکل، اس کے اسباب اور اس کے عوامل کی جانچ پڑھانے اور بغیر یہ جانے کہ اس مشکل کا کیا عملی حل ہے جو لوگوں کے بس میں ہے اور شریعت بھی اس سے راضی ہو۔

غرض ان فقہاء کی اپنے دین، اپنی شریعت اور جس اجتماع و معاشرہ میں وہ زندگی گزار رہے ہیں، آس کے بارے میں اپنے فرائض دعوت سے بیے خبری اور غفلت کا یہ حال ہے۔

(ترجمہ از اشتراکیہ الاسلام)